

## درجواب آں غزل

ضرورت سے زیادہ پڑھنا اپنے ساتھم خلُم و زیادتی ہے اور ضرورت سے زیادہ لکھنا دوسروں سے، اس لیے راقم کا مطالعہ خاصاً محدود ہے۔ سوئے اتفاق کہ جناب زاہد الرشیدی خان صاحب کے رسالہ الشریعہ کا فروری ۱۹۷۴ء کا شمارہ دیکھنے کا اتفاق ہوا۔ اس میں 'مبایشہ و مکالمہ' کے ذیل میں حضرت قبلہ پروفیسر میاں انعام الرحمن زیدہ مجده کا مضمون نظر پڑا۔ ایک پرانا واقعہ یاد آیا۔ مولانا احسن اصلاحی منشی ڈاکٹر اسرار احمد سے پوچھا: "آپ محاضرات قرآنی کے نام پر مختلف الخیال لوگ بلا لیتے ہیں، اس کا مقصد و منشائی کیا ہے؟" ڈاکٹر اسرار احمد نے کہا: "حضرت! میں مختلف الخیال لوگوں کو ایک پلیٹ فارم پر جمع کرنا چاہتا ہوں۔" مولانا امین احسن نے فرمایا: "ڈاکٹر صاحب! یہ کام تو پاکستان رویوے ایک مدت سے سرانجام دے رہا ہے۔"

پہلے تو راقم یہ سمجھتا تھا کہ الشریعہ رویوے پلیٹ فارم ہے جس پر ہر طرح کے لوگ آتے جاتے نظر آتے ہیں۔ اب مضمون دیکھ کر پتا چلا کہ یہ صرف رویوے کا پلیٹ فارم ہی نہیں، ۱۹۷۶ء کے مشرقی پنجاب کا رویوے پلیٹ فارم ہے۔ اس کی مجلس ادارت و مجلس مشاورت میں جس قسم کے عقبری اور نابخذ جمع ہیں، ان سے اسی رویے کی توقع تھی۔ ممکن ہے کہ قارئین سائھ سال پرانی تاریخ بھلا بیٹھے ہوں، وہ مولانا حسین احمد مدñی نور اللہ مرقدہ کی سوانح کی کوئی کتاب پڑھ لیں۔ انہیں پڑھنے کا کہ ۱۹۷۶ء کے مشرقی پنجاب کے رویوے پلیٹ فارم کی کیا تاریخ ہے۔ انہیں پروفیسر میاں انعام الرحمن کے تاریخی کردار کو جاننے میں کوئی دقت نہیں ہوگی۔

۱۹۷۶ء کے مشرقی پنجاب کے رویوے پلیٹ فارموں پر کچھ نوجوانوں نے عاقبت فراموش کر کے جس نیم فطری لباس میں ڈالس فرمایا تھا، میاں انعام الرحمن نے یہ مضمون لکھ کر خود کو ویسے ہی نیم فطری لباس میں دکھادا ہے۔ ایک بار کی ملاقات میں ہم نے سمجھا تھا کہ یہ کچھ نہ کچھ پڑھتے بھی ہیں، یہ مضمون دیکھ کر پتا چلا کہ وہ صرف لکھتے ہیں۔ میاں انعام الرحمن کی ذات با برکت کی عقیدت مندی اور ارادت مندی میں وہ ہم سے پیچھے نہیں۔ ہمیں ان کی یہ ادا بے حد پسند آتی ہے کہ انہوں نے بلوغت کے لیے وقت کا انتظار نہیں کیا۔ وہ ماشاء اللہ فرقہ و کلام اور تاریخ و فلسفہ پر لکھتے ہیں اور ان علوم کے ماہرین سے اختلاف کرتے ہیں اور مکال کی بات یہ کہ ان علوم میں مطالعہ کی کوئی ضرورت محسوس نہیں کرتے۔ وہ شاید کسب کے زیادہ قائل ہیں نہیں۔ شاعر تلامیذ الرحمن ہو سکتے ہیں تو پروفیسر میاں انعام الرحمن کیوں نہیں؟ وہ سیاست کے پیچرے ہیں لیکن مکال یہ ہے کہ خود

کو پروفیسر لکھتے ہیں، حالانکہ پروفیسر بننے کے لیے ابھی ایک مدت درکار ہے۔ ممکن ہے کہ انہیں تمام عمر پروفیسر بننے کا موقع نصیب نہ ہو، لیکن کیا ضروری ہے کہ وہ حکیم کے فیصلے کا انتظار کرتے رہیں۔ وہ فقہ و کلام پر بغیر علم کے مندرجہ سنتے ہیں، حالانکہ ان بیچاروں نے ان علوم پر اپنی کتب بھی نہیں پڑھی، تو کیا پروفیسر نہیں بن سکتے۔ وہ اپنی ذات کی عقیدت میں اس حد تک متلا ہیں کہ ہم جیسے عقیدت مندوں کو بہت پیچھے چھوڑ دیا ہے۔ انہوں نے اپنے نام کے ساتھ پروفیسر (نہ ہونے کے باوجود) لکھ دیا ہے، مگر حضرت مدینی مدرسہ کے نام کے ساتھ ختنہ الحدیث یا کوئی دوسرا ساتھ تو کجا ہے؟ مولا ناالکھنا بھی گوارا نہیں کیا۔

میاں انعام الرحمن علم سیاسیات کے استاذ ہیں، مگر ان دونوں فقہ و کلام پر ماہر ان مضمایں لکھ رہے ہیں۔ ہم انہیں پڑھتے نہیں کہ عقیدت میں کی نہ ہو جائے۔ سوئے اتفاق کہ یہی صمون پڑھا (وہ بھی پورا نہیں)، ابھی تک صدمے سے باہر نہیں آسکے۔ صدمہ یقیناً اپنی جہالت کے ادراک کا بھی نہیں، جملہ فقہائے مت کی علمی پر دکھ ہوا کہ کسی فقیہ کو اجماع اور تفرد کا مفہوم نہیں سوچتا جو میاں انعام الرحمن سمجھ پائے ہیں۔ ہم ان بزرگوں کے ابتعاد میں یہ سمجھ سکتے تھے کہ اجماع، عقائد و احکام میں ہوتا ہے، مگر اب پتا چلا کہ اجماع خبروں میں بھی ہوتا ہے۔ پھر یہ بھی ساختا کہ اجماع اہل علم کا معترض ہو سکتا ہے، مگر اب پتا چلا کہ اجماع میاں انعام الرحمن کی سطح کے لوگوں کا معترض ہو سکتا ہے۔ پھر ایک اور بات کا علم بھی ہوا کہ اکابر کے بارے میں ایک خاص تعبیر پر ایمان لانا عقائد کا حصہ ہے نہ کہ تاریخ کا۔ ویسے تو ہمارے مسلم لیگی رضا کاروں نے عقائد کے سلسلے کو ہمیشہ آگے بڑھا کر اسلام کو خوب ترقی دی ہے۔ مثلاً ۱۹۲۷ء میں ایمان کی صفات میں ایک اور صفت کا اضافہ ہوا تھا:

مسلم ہے تو مسلم لیگ میں آمر حوم

پروفیسر منور مرزا زندہ تھے تو انہوں نے یوم اقبال پر ایک جلسہ میں برسر جلسہ یہ تجویز پیش کی کہ ایمان کی صفات میں 'واقف اردو وجہاں' کا اضافہ کر دیا جائے۔ ہمارے ایمان کی کمزوری کہ یہ سن کر کانپ اٹھے۔ راوی لکھتے تھے۔ انکار کی ہمت نہ پڑی، مگر یقین کھی نہ آیا۔ پروفیسر صابر اودھی سے تصدیق چاہی کہ وہ جلسے میں شریک تھے اور منور مرزا کے سابقہ کولیگ بھی تھے۔ انہوں نے فقط تصدیق بھی فرمادی۔ پھر منور مرزا کے دامد صلاح الدین ایوبی سے تحقیق کی تو انہوں نے واقعے کی تصدیق کرتے ہوئے اس کی تائید میں دلائل دینا شروع کر دیے۔ ہم ان کی عظمت پر ایمان لے آئے اور یہ بھی مانتے ہی کہ وہ واقعی شخصیت پرست نہیں۔ اگر وہ زیادہ اصرار کرتے تو ہم یہ بھی مان سکتے ہیں کہ شخصیت پرست ہم ہیں۔ جیسے ایک شاعر نے کہا تھا:

گرناز نیں کہے سے برا مان گئے ہوتے  
میری طرف تو دیکھیے، میں ناز نیں سہی

میاں انعام الرحمن کے بارے میں سنا ہے کہ انہوں نے تقلید کے استرداد میں ایک مخصوص رقم فرمایا ہے (وہ مضمون الشريعہ کے دسمبر کے شمارے میں شائع ہوا ہے) اب قول سعدی یہ برآمد ہوا ہے کہ ائمہ نقہ کی بجائے میاں انعام الرحمن کی تقلید موزوں رہے گی، اسی لیے انہوں نے اجماع اور تفریق کے فیصلے کرنا شروع کر دیے ہیں۔ میاں انعام الرحمن کی تقلید میں ایک آسانی یہ بھی رہے گی کہ کوئی ان کی بات کا جواب نہ دے سکے گا، کیونکہ ایسے لوگوں کے جواب میں داناوں نے خاموش رہنے کی نصیحت فرمائی ہے۔

ریلوے پلیٹ فارموں پر عموماً کھاہواد کھائی دیتا ہے کہ یہاں تھوکنامع ہے، مگر اس طبقہ کے پلیٹ فارم پر تو جو شخص جی چاہے اور جہاں جی چاہے، تھوک سکتا ہے حتیٰ کہ چاند پر تھوکنے کی ممانعت بھی نہیں، اسی لیے میاں انعام الرحلن کا مضمون

بے تکلف چھاپ دیا گیا ہے۔ جناب زادہ الرشدی خان کو چھاپیے کہ ایسے مضمون چھاپنے کے بعد مصنف کے چہرے کو دیکھ لیا کریں۔ اس عمل کے بعد لکھنے والوں کے چہرے یقیناً چک اٹھتے ہیں۔

اکبر کی سیاسی پالیسی اور بدعات پر کسی نے بھر پور تحقیق نہیں کی۔ محمد حسین آزاد نے ”دربار اکبری“، لکھنی تو وہ افسانہ و افسوں سے زیادہ نہیں۔ آزاد کی گپ بازی اور تحقیق میں مسلمہ ہے۔ ملائکہ القادر بدرا یونی کی ”منتخب التواریخ“ میں بہت سی روایات محل نظر ہیں۔ ”روکوثر“ میں اکبر کی تائید ملتی ہے۔ دراصل اکبر کے بارے میں مستند مأخذ تین ہیں: الافضل کی ”آئین اکبری“، حضرت مجدد الف ثانی کی تحریر یعنی ان کے مکتوبات اور جہانگیر کی ترک۔ ان تینوں مآخذ کی بنیاد پر مستند واقعات اور امور کو سامنے لا یا جا سکتا ہے۔ بہر حال اب تک جو کچھ سامنے آیا ہے، اس کے مطابق اکبر کے بارے میں دو تین بنیادی نوعیت کی ہیں:

۱۔ مخفی امور: اکبری بدعات اور ہر قسم کی مشرکانہ رسوم و عادات کی سرکاری سرپرستی۔ اس حوالے سے ہمارے تمام حاکم اکبر کے مقلد ہیں۔ کبھی کسی حاکم نے مزار کوشش دیتے ہوئے شرک اور بدععت کے حوالے سے سوچنے کی ضرورت نہیں رکھی۔ شیعہ کو خوش کرنے کے لیے بعض دانشور علمانہ صرف حضرت امیر محاویہ پر تقدیم کرنا جائز سمجھتے ہیں بلکہ ان کی مجلس عزا میں شریک ہونا بھی عیب نہیں سمجھتے۔ اب تو فیر سے لیاقت بلوچ نے کرسی کیک کاٹ کر اکبری بدعات کی تقدیم میں ایک قدم اور آگے بڑھا دیا ہے۔

۲۔ ثابت امور: اکبر نے ہندوستان میں امن قائم کیا، مسلمانوں اور ہندوؤں کے مابین موالات اور قرب پیدا کیا، اس طرح دونوں مذاہب میں مکالمے کی صورت پیدا ہوئی۔ ہمارے ہاں بڑے بڑے بامال لوگ پائے جاتے ہیں۔ وہ تملک گلواسکتے ہیں، مندر میں عبادت کے لیے گھنٹی بجانے میں کوئی قباحت نہیں سمجھتے جیسا کہ امیر المؤمنین ضیاء الحق صاحب نے کیا تھا۔ دیوی کے سامنے پر احتضا کر سکتے ہیں جیسا کہ بشری رحمن نے کیا تھا۔ کرسی کاکٹ کاٹ سکتے ہیں جیسا کہ لیاقت بلوچ نے کیا تھا۔ مگر ایک بات سخت نالپند کرتے ہیں۔ وہ ہے ہندو اور مسلم میں مکالمہ اور قرب۔ اس میں بہت خطرے ہیں۔ اب اگر لاکھوں ہندو مسلمان ہو گئے تو اسلام پر قبضہ ہو سکتا ہے۔ کہتے ہیں کہ حضرت مدینہ مکرانی میں مسجد ناخدا میں ہوتے تھے تو سینکڑوں لوگ مسلمان ہوتے۔ ماشاء اللہ مسلمانوں کو نسلی قوم بنایا گیا تو ہندوؤں میں یہ رو ختم ہوا اور اسلام محفوظ ہوا۔

حضرت مدینی نے ایک خط میں لکھا تھا:

”اکبر نے نہ صرف اشخاص پر قبضہ کیا تھا، بلکہ عام ہندو ہنیت اور منافرت کی جڑوں کو کھوکھلا کر دیا تھا مگر ادھر تو اکبر نے نفس دین اسلام میں کچھ غلطیاں کیں جن سے مسلم طبقہ میں اس سے بدظنی ہوئی، اگرچہ بہت سے بدظنی کرنے والے غافل اور کرم سمجھتے تھے۔ ادھر بر ہموں کے غیظ و غصب میں اپنی ناکامی دیکھ کر اشتغال پیدا ہوا، اخ۔“

اس بیرون اگراف کا منہہوم بڑا سادہ سا ہے کہ حضرت مدینی اکبر کی پالیسی کے مخفی پہلوک تردید اور ثبت پہلوکی تائید کر رہے ہیں۔ یہی تفرد ہے جناب پروفیسر میاں انعام الرحمن کی نظر میں۔

آخر میں مجھے مولانا محمد مالک کانڈھلویؒ کا ایک واقعہ یاد رہا ہے۔ واقعہ کا تعلق بھی ریلوے سے ہے، اسی لیے اس کا ذکر بے جانہ ہو گا۔ مولانا محمد مالکؒ کراچی جانے کے لیے ریل میں سوار ہوئے۔ ایک ہم سفر نے آپ کو بیچان لیا اور

بڑے پاک سے ملا۔ تعارف کر کر کہا: ”راتے میں آپ سے تباہل خیال رہے گا۔“ حضرت پریشان ہو گئے۔ بڑی عاجزی سے کہا: ”میرے خیالات تو لے لجھے گا، مگر اپنے خیالات سے مجھے محروم ہی رکھیے گا۔“ پھر مخاطب کی آرزدگی کا سوچ کر فرمایا: ”میاں بات یہ ہے کہ میرے خیالات تو قرآن و سنت سے مرتبط ہیں اور آپ کے خیالات مغرب سے آئے ہیں۔“ میاں انعام الرحمن صاحب سے تو یہ بھی نہیں کہا جاسکتا کہ انہوں نے مغرب کو کہاں پڑھا ہو گا؟ وہ تو خود مفلکر ہیں۔ دوسروں کی تحریریں اور افکار تھوڑا ہی پڑھتے ہیں۔ ان کے افکار دوسرے لوگ پڑھیں اور ان کا اتنا بات کریں۔

زادہ الرشدی خان سوچتے ہوں گے کہ ہم نے ان کے نام کے ساتھ مولانا نہیں لکھا۔ ہم پر جرات کیسے کر سکتے ہیں؟ ان کے استاذ الاسمائی شیخ مدینی تو ان کے رسائل میں مولانا ہیں نہیں، زادہ الرشدی خان مولانا کیسے ہوں گے؟ زادہ الرشدی خان کو دور دوایات سنانے کو جی چاہتا ہے۔ ایک تو انہوں نے ضرور سنی ہو گی۔ مولانا عبد اللہ کثیر یہ واقعہ سناتے تھے۔ ہم نے متعدد دفعے مولانا سے یہ واقعہ سناتھا۔ فرماتے تھے کہ حضرت لاہوریؒ فرماتے تھے:

”لوگ کہتے ہیں بینا سارے، انہا کوئی کوئی۔ میں کہتا ہوں انہی سارے، بینا کوئی کوئی۔“ میرے بزرگ حضرت مدینیؒ اور حضرت رائے پوری (قدس اللہ اسرارہ) بینا ہیں، باقی ساری دنیا انہی۔ یہ بزرگ ایک بات کہہ دیں اور ساری دنیا اس کے مخالف ہو جائے، میں ان بزرگوں کی بات مان لوں گا، ساری دنیا کی بات جھوٹ دوں گا۔“

زادہ الرشدی خان! کیا یہ بات صحیح یا جھوٹ؟ کیا آپ نے یہ قول نہیں سننا؟ کیا آپ اس بات کی تردید فرم سکتے ہیں؟ اب اردو کے ایک نقاد افسانہ نگار اور انگریزی کے استاذ کا قول بھی سن لجھے۔ یہ شخص تھے پروفیسر محمد حسن عسکری اعلیٰ اللہ عقائدہ۔ اس مرد درویش نے ایک اصول مقرر کیا تھا کہ دین کا علم صرف دین کے مستند نمائندوں سے حاصل کیا جاسکتا ہے۔ دین میں صرف مستند نمائندوں کی رائے معتبر ہے۔ پھر اس مرد درویش نے کہا کہ حضرت تھانویؒ اور حضرت مدینیؒ قدس اللہ اسرار حرم دین کے مستند نمائندے تھے، انہی کافر مان معترض اور مستند ہے۔ پروفیسر میاں انعام الرحمن تو یہ بات نہیں سمجھ سکتے، کیا زادہ الرشدی خان بھی نہیں سمجھ سکتے؟ اگر بھول گئے ہوں تو اپنے والد محترم اور پیچا محترم سے پوچھ لیں کہ کیا دین میں غیر عالم کا قول معتبر ہو سکتا ہے؟ جتاب ادین تو بڑی بات ہے، ہم تو شاعری میں بھی غیر عالم کا قول معتبر نہیں سمجھتے۔

میاں انعام الرحمن (پروفیسر نہ لکھ سکنے پر معدترت خواہ ہوں) نے اپنےضمون میں سے پڑوسیوں کی تعبیر کرتے ہوئے اس پر تمام گلوب کو قیاس فرمایا ہے۔ اس قیاس پر ہمیں تو ایک اصطلاح یاد آ رہی ہے ”قیاس مع الفارق“۔ میاں انعام الرحمن ان قدیم اصطلاحوں کو سمجھنے کے لیے دماغ پر زور نہ ڈالیں کہ یہ ماضی کا قصہ ہیں اور ان جیسے ائمہ فکر کے لیے ماضی کے علوم کی کچھ ضرورت نہیں ہوتی۔ میاں صاحب اگر بعندہ ہوں تو زادہ الرشدی خان سے اس کا مفہوم و معنی پوچھ لیں۔

باقیہ ضمون ہم پڑھنہیں سکتے کہ ہم میں زیادہ صبر بھی نہیں۔ ویسے بھی ہمارے ملک میں اوسط عمر کچھ زیادہ نہیں۔ بہر حال ضمومون ان کی علوکرکی دلیل ہو گا، یقیناً بہت علمی ہو گا، ہم جیسوں کو استفادہ کرنا چاہیے۔ ہماری کم نصیبی کی استفادہ نہیں کرتے، وغیرہ وغیرہ۔ ہم ان کی عقیدت میں بنتا ہیں اور ان کے عقیدت مند جیسے کہ وہ خود ہیں، اس طرح سوچ سکتے ہیں۔ بہر حال یہ چند سطیری محض ان کی عقیدت مندی میں لکھ دی ہیں، ورنہ من آنم کہ من دا نم۔ امید ہے میرے لکھ کو وہ ناپسند نہیں کریں گے۔